

A large, stylized red Arabic calligraphy of the name 'Allah' is centered on a yellow background. The letters are bold and have a white outline. Below the calligraphy, there is some faint, illegible text.



CAR FINANCING SCHEME

سَلِيمٌ رَّوْفٌ

بِسْمِ اللّٰہِ

اللہ بزرگ و برتر کا احسان عظیم ہے کہ اُس نے مجھے یہ نخے متنے کتابچے لکھنے کی توفیق بخشی اور پھر ان میں اتنا اثر اور برکت دی کہ تقریباً نصف کروڑ افراد ان کا مطالعہ کر چکے ہیں۔ مختلف زبانوں میں ترجمہ کئے گئے۔ ہزاروں خطوط موصول ہوئے، لاکھوں بہن بھائیوں نے فون پر رابطہ کیا، ہزاروں بال مشافہ ملے اور بتایا کہ کس طرح ان تحریروں نے ان کی زندگی کا رخ بدلا۔

۵ لاہور:- "بنت سے پہلے میں چالیس ہزار روپے کی ڈور اور پنچیں خرید کر لایا۔ ایک دوست نے "واہ رے مسلمان" پڑھنے کو دیا۔ پڑھتے ہی ڈوکاندار کے پاس گیا اور رقم واپس لے کر اللہ کی راہ میں دے دی۔"

۶ گوجرانوالہ:- "نماز جمع کے بعد ایک صاحب "نخا مبلغ" تقسیم کر رہے تھے۔ میں بھی لیکر گھر پہنچا، بیٹی سے کہا پڑھ کر سناؤ، سنتے ہی سب کی آنکھوں سے آنسو جاری ہو گئے۔ کل بیٹی کے جیزیر کے لیے نیکین فی وی لانا تھا، اب اس نے لینے سے انکار کر دیا ہے۔ آپ کو مبارک ہو کہ آج کے بعد ہمارے گھر بھی فی وی نہیں چلے گا۔"

۷ سیالکوٹ:- "کافی عرصہ منع کرتا رہا مگر بچے بازنہ آئے، آج آپ کا کتابچہ پڑھ کر انہوں نے ڈور اور پنگوں کو آگ لگادی۔ میری خواہش ہے کہ سیالکوٹ کا ہر فرد اس سے پڑھے۔ آپ مجھے میں ہزار کتابچے ابھی بھیج دیں۔"

۸ فیصل آباد:- "سلیم بھائی! تمام کتابوں کے 500 سیٹ بھیج دیں۔ ایک دوست کی بارات میں پانچ سو مرد خواتین مدعو ہیں۔ میری خواہش ہے کہ میرن ہال کے گیٹ پر ہر مہمان کو لفافے میں پیک کر کے ایک ایک سیٹ تھفہ دوں۔"

۹ واہ کینٹ:- "میرے بھائی نے آپکا ایک کتابچہ پڑھا اور الحمد للہ اس دن سے کوئی نماز نہیں چھوڑی۔"

۱۰ بہاولپور:- "اتنا مہا سفر کے صرف آپ کو مبارکباد دینے آیا ہوں اور یقیناً آپ کو خوشی ہو گی کہ پچاس سال تک داڑھی موئڈتا رہا مگر اب الحمد للہ" شیطان سے انترو یو" کی برکت سے پورے گھر کی کایا پلٹ چکی ہے۔"

۱۱ سعودی عرب:- "آپ کو دیکھنے سے پہلے ہم میں ایک بوز ہے سے آدمی کا خاکہ تھا۔ بہر حال آپ کے صرف ایک کتابچے کی ایک لاکھ فٹو کا پیاس جدتہ شہر کے ایک ایک گھر، دوکان اور دفتر میں تقسیم کر چکا ہوں۔"

۱۲ انگلینڈ:- "35 سال سے یہاں مقیم ہوں۔ ایک دوست سے "اور میں مر گیا" سننا، سنتے ہی مجھ پر کچھی طاری ہو گئی، سوچا یہاں تو بے فمار لوگ ہیں جو اور دو بول سکتے ہیں، پڑھنہیں سکتے۔ وہ بھی سنیں تو شاید کسی کی اصلاح ہو جائے۔ آپ تحریری اجازت نامہ بھیجیں تاکہ میں ان کے آڈیو کیسٹ بنو کر یہاں تقسیم کروں۔"

۱۳ آخر میں ان تمام بہن بھائیوں کیلئے ڈعا گو ہوں، جنہوں نے ان کتابوں کی تقسیم میں خصوصی دلچسپی لی۔ اللہ تعالیٰ اس کام کو ان سب کے لئے صدقہ جاریہ اور آخرت میں نجات کا ذریعہ بنائے، اللہ تعالیٰ میرے ماں باپ کی عمر میں خیر و برکت عطا فرمائے۔ (آمین)

محتاج دعا و اصلاح

سیکھم ٹف

موباکل: 0300-6404457

اللہ سے جنگ

”کون؟“

”خذیفہ!“

”ارے بھائی! کیا قصور سرزد ہو گیا اس دروازے سے کہ مسلسل پیٹے جا رہے ہو؟ رات کا ایک نجع رہا ہے اور تم باہر کھڑے اپنا راگ الاپ رہے ہو۔ آنے سے پہلے کم از کم ایک نظر گھڑی کی طرف دیکھ لیا کرو۔ ایک تو کبخت ہمارا پیشہ ہی کچھ ایسا ہے، آرام تو شاید ہماری قسمت میں لکھا ہی نہیں، جسے دیکھو جب چاہے منہ اٹھائے چلا آ رہا ہے۔“

”ڈاکٹر صاحب! ناراض نہ ہوں، میری ماں درد سے تڑپ رہی ہے، بیچاری دل کی مریضہ ہے۔ کافی دری تک کوئی رکشہ وغیرہ نہ ملا، پھر تقریباً ایک گھنٹہ تک آس پاس کے دروازے کھلکھلاتا رہا مگر کسی نے دروازہ کھولنے کی زحمت گوارہ نہ کی، حالانکہ اکثر گھروں سے ٹوٹی کی آوازیں آ رہیں تھیں۔ اللہ بھلا کرے امام صاحب کا، جن کی پرانی سی سائیکل پر والدہ کو بٹھا کر گرتا پڑتا یہاں پہنچا ہوں۔ آپ مہربانی فرم اکر تھوڑی دری کے لیے باہر تشریف لے آئیں۔“

”اوہ! تمہاری ماں کی حالت تو واقعی بہت خراب ہے۔ فوری آپریشن کرنا پڑے گا، مگر تم تو سائیکل بھی کسی سے مانگ کر لائے ہو، تم اتنا خرچہ کیسے برداشت کرو گے؟“

”ڈاکٹر صاحب! کتنا؟“

”تقریباً ڈیڑھ لاکھ!!“

”ڈھ۔۔۔ ڈھ۔۔۔ ڈھ۔۔۔ ڈیڑھ لاکھ! ڈاکٹر صاحب اتنی بڑی رقم! میں نے تو کبھی خواب میں بھی نہیں دیکھی۔ والد صاحب کی وفات کے بعد گھر کا سارا بوجھ میرے کندھوں پر آن پڑا۔ ایک نوٹی سی ریڑھی پر پلاسٹک کے چند برتن رکھ کر گلی گلی آوازیں لگاتا ہوں اور شام کو اس بیمار ماں اور چار جوان بہنوں کے گزر اوقات کے لیے کچھ نہ کچھ لے آتا ہوں۔ غربت کا یہ حال ہے کہ سال بھر میں صرف ایک دن یہ زبان گوشت کا ذائقہ چھکتی ہے اور وہ بھی عید قربان کے موقع پر۔ اکثر والدہ صاحبہ اپنی دوائی لانے سے روک دیا کرتیں کہ ”بیٹا! ان پیسوں سے آج کھانا پکایتے ہیں، دوائی کل آجائے گی“ اور آپ فرماتے ہیں کہ ڈیڑھ لاکھ۔۔۔ ڈاکٹر صاحب! اگر اتنے پیسوں کا بندوبست نہ ہو تو کیا میری ماں مر جائے گی؟“

”بھی! افضل باتوں میں وقت ضائع نہ کرو اور یہ دکھ بھری داستان اپنے کسی رشته دار کے سامنے جا کر پیش کرو، شاید کسی کوترس آجائے۔“

”کون سے رشته دار؟ ڈاکٹر صاحب! رشته داری تو ہوتی ہے پیسوں سے اور ہمارے گھر کے درود یوارے آج تک کسی رشته دار کی شکل نہیں دیکھی۔“

”پھر میرا سر کیوں کھار ہے ہو؟ جاؤ! سینئھ صاحب سے سُود پر لے آؤ۔“

”کون؟“

”خذیفہ!“

”آدمیرال! جی آیاں نوں! کیسے آئے ہو؟“

”سینئھ جی! مجھے اپنی ماں کے آپریشن کے لئے ڈیڑھ لاکھ۔۔۔“

”بس بھی بس! عقلمند کو اشارہ ہی کافی ہے۔ میرے ہوتے ہوئے تم اتنے پریشان! نہ جی نہ، یہ تو ہو ہی نہیں سکتا۔ تم بھاگ کر مکان کی رجڑی لے آؤ، میں اتنی دیر میں تمہارے لئے ”ڈیڑھ روپے“ کا بندوبست کرتا ہوں۔“

پتّری! (رجسٹری دیکھتے ہوئے) صرف دو مرے کا مکان--- چلو کوئی بات نہیں، تم جیسے لوگوں کے کام آتا بھی بہت بڑی نیکی ہے۔ یہ لو ”کرارے کرارے“ ایک سو پچاس نوٹ یعنی پورا ذریعہ لا کھا اور اب یہی ایک ہزار والے پندرہ نوٹ مجھے واپس کر دو۔ شباباش! یہ تو ہو گئی تمہاری پہلی قسط۔ میرا پتّر! ایک لا کھ پر دس ہزار روپے ماہانہ قسط بنتی ہے، ذریعہ لا کھ پر کتنی بنی؟ ہاں جی! پندرہ ہزار، ماشاء اللہ کافی سمجھدار لگتے ہو۔ میرے لال! اب اچھے بچوں کی طرح ہر ماہ کی پہلی تاریخ کو قسط لے کر یہاں پہنچ جانا اور یاد رکھنا! دو تاریخ نہ ہونے پائے، ورنہ۔۔۔۔۔ مجھے تو سارا شہر جانتا ہے۔“

”میں والدہ صاحبہ کو لے کر سیدھا ہسپتال پہنچا۔ ڈاکٹر صاحب آج بڑے پیار سے بولے!“ خذیفہ بیٹے! لگتا ہے پیسوں کا بندوبست ہو گیا ہے۔ جلدی سے جمع کرو تو تاکہ اللہ کا نام لے کر کام شروع کریں۔“ آپ ریشن کے ٹھیک ایک ماہ بعد والدہ صاحبہ کا انتقال ہو گیا۔ قسط بھی نہ پہنچ سکی۔ چند دن بعد سینہ اور اس کے چند چیلے آئے اور غلیظ قسم کی گالیاں بکنا شروع کر دیں، شور سن کر آس پاس کے لوگ جمع ہو گئے، پھر وہ زبردستی میری بہنوں کو بالوں سے گھسیت کر گلی میں لے آئے اور جو تھوڑا بہت سامان تھا وہ بھی اٹھا کر باہر پھینک دیا۔ بارش ہو رہی تھی، انہیں کی سردی تھی اور ہم پانچوں بہن بھائی گھلے آسمان تملے بھیکے ہوئے کپڑوں کے ساتھ کانپ رہے تھے۔ اہل محلہ تماشہ دیکھتے رہے مگر کسی کی زبان سے ہمارے لئے ہمدردی کا ایک جملہ نہ لگا۔

حافظ صاحب! یہ تھی وہ درد بھری کہانی جو کئی دنوں سے آپ کو نانے کی کوشش کر رہا تھا مگر آج آپ کا درس سن کر مجھ سے رہا نہ گیا۔ یقین جانیں! اس وقت سے بیٹھا رہا ہوں کہ قرآن پاک اور احادیث مبارکہ میں کتنی سخت نہ مت کی گئی ہے اس گناہِ کبیرہ کی اور ہم لوگ کس قدر غفلت بر تر ہے ہیں؟“

”خذیفہ بیٹے ہاں! واقعی سودا ایک بہت بڑی لعنت ہے، مگر بد قسمتی سے امت مسلمہ کی ایک کثیر تعداد اس ہلاک کر دینے والے گناہ میں ملوث ہے۔ بلکہ اب تو لوگ اسے گناہ ہی تصور نہیں کرتے۔ بیٹا! تم کیوں رو رو کر اپنی آنکھیں سرخ کر رہے ہو؟ تھیں تو اللہ رب العزت نے اسی وقت معاف کر دیا ہو گا جب تم نے پچھے دل سے توبہ کی تھی۔ ہاں! اتنا ضرور ہے کہ تمہارے محلے کے وہ لوگ جنہیں اللہ تعالیٰ نے مال و دولت سے نوازا تھا اور انہوں نے تمہاری کوئی مدد نہ کی، ان

سے اللہ تعالیٰ سخت غضب ناک ہو کر پوچھیں گے کہ ”میرا یہ بندہ مجبور تھا، بھوکا تھا مگر تمہیں اتنی توفیق نہ ہوئی کہ ایک وقت کا کھانا اس کے گھر بھیج دیتے یا اس کی ماں کیلئے دوائی کا بند و بست کر دیتے؟ میری دی ہوئی دولت سالگرہ، بستن، مہندی، مائیاں، بری، برات اور جہیز جیسی فضول رسماں میں بر باد کر دی، کیا جس نبی ﷺ کے امتی ہونے کا تم دعویٰ کرتے تھے، ان کا یہ فرمان عالیشان تم تک نہیں پہنچا تھا کہ ”وَهُنَّ أَخْيَرُ مُسْلِمَانٍ نَّبِيٌّ جُو خُودَ پَيَّثَ بھر کر کھاتا ہے اور اس کا ہمسایہ بھوکا رہتا ہے۔“ جاؤ! آج تمہیں مسلمانوں کی فہرست سے خارج کر دیا گیا ہے۔“

اس موقع پر مجھے وہ سمجھدار بچی یاد آ رہی ہے، جو تھی تو ایک نو کرانی مگر اس کی بات بہت اونچے درجے کی تھی۔ وہ ایک نواب صاحب کے ہاں ملازم تھی۔ ایک دن نواب صاحب کے بیٹہ روم کی صفائی کے دوران اس کے دل میں خیال آیا کہ بھلا میں بھی دیکھوں کہ اس زم و نازک مخلی بستر اور زمین پر لیٹنے میں کیا فرق ہے۔ وہ یچاری تھوڑی دیر کیلئے لیٹی ہی تھی کہ آنکھ لگ گئی۔ اسی دوران نواب صاحب تشریف لے آئے، وہ نو کرانی کو اپنے بستر پر لیٹے دیکھ کر غصتے سے آگ بھگولا ہو گئے اور کوڑا پکڑ کر اسے مارنا شروع کر دیا۔ اس اللہ کی بندی پر کوڑے برس رہے تھے اور وہ نہ رہی تھی۔ نواب صاحب نے ہاتھ روک لیا اور بولے! ہنسنے کی وجہ بتاؤ ورنہ جان سے مار دوں گا۔ لڑکی نے مسکراتے ہوئے جواب دیا نواب صاحب! میں صرف پندرہ منٹ کیلئے اس بستر پر لیٹیں اور پندرہ کوڑے کھائے، حضورِ والاتو پچاس سال سے اس بستر پر آرام فرمائیں، میں نہ رہی ہوں کہ جناب کا جسم مبارک اتنے کوڑے کیسے برداشت کرے گا؟

بیٹا! اگر کوئی سنجیدگی سے غور کرے تو یہ ایک بات ہی اس کی زندگی کا رخ بدلت دینے کیلئے کافی ہے۔ مگر کیا کیا جائے ہمارے دل تو پھر وہ سے زیادہ سخت ہو چکے ہیں اور اس کی سب سے بڑی وجہ قرآن و سنت سے دوری اور بلاشبہ ہمارے بعض علماء حضرات بھی ہیں کہ جنہوں نے لوگوں تک سب کچھ پہنچایا، سوائے دو چیزوں کے، ایک اللہ کا قرآن اور دوسرا رسول اللہ ﷺ کا صحیح فرمان۔ ہم نے لوگوں کو فرقہ دارانہ اور فروعی قسم کے اختلافات میں ایسا الجھائے رکھا کہ کسی کو دین کا صحیح فہم حاصل کرنے کی فرصت ہی نہ ملی۔ نتیجہ یہ نکلا کہ ہم میں قرآن و سنت کو عام کرنے کا شوق نہ رہا اور لوگوں میں سننے اور عمل کرنے کا ذوق نہ رہا۔ ورنہ آج بے شمار ہم دینی فرائض کے ساتھ ساتھ قرضِ حسنہ کا تصور بھی ہمارے ذہنوں میں ضرور زندہ رہتا اور اس میں معمولی سی تاخیر پر

تمہاری بہنوں کو یوں گھر سے باہر نہ نکلا جاتا، تمہارا سامان باہر نہ پھینکا جاتا، بلکہ اللہ کی قسم! ہر شخص ان انعامات کے شوق میں تذپر رہا ہوتا، جن کی نشاندہی اللہ اور اس کے رسول ﷺ نے کی۔

مثال کے طور پر "حضرت ابو قادہ رضی اللہ عنہ کا قرض ایک شخص کے ذمہ تھا۔ آپؐ مانگنے جاتے لیکن وہ صاحب چھپ جاتے اور نہ ملتے۔ ایک دن آپؐ آئے، تو گھر سے ایک بچہ نکلا، آپؐ نے اس سے پوچھا، اس نے کہا ہاں! گھر میں موجود ہیں، کھانا کھا رہے ہیں۔ اب حضرت ابو قادہؓ نے اوپنی آواز سے پکارا اور فرمایا مجھے معلوم ہو گیا ہے کہ تم گھر میں موجود ہو، آؤ باہر آؤ، جواب دو۔ وہ بیچارے باہر نکلے، آپؐ نے کہا کیوں چھپ رہے ہو؟ کہنے لگے! بات یہ ہے کہ میں غریب آدمی ہوں، اس وقت میرے پاس رقم نہیں، شرمندگی کی وجہ سے آپؐ سے نہیں ملتا، آپؐ نے کہا قسم اٹھاؤ! اس نے قسم اٹھائی، ابو قادہؓ روپڑے اور فرمایا! میں نے رسول اللہ ﷺ سے سنا ہے "جو شخص نادار قرض دار کو ڈھیل دے یا معاف کر دے وہ قیامت کے دن اللہ کے عرش کے سامنے تملے ہو گا۔" (صحیح مسلم)

ایک اور حدیث میں سرورِ کائنات ﷺ نے فرمایا "قیامت کے دن ایک بندہ، اللہ کے سامنے لا یا جائے گا۔ اللہ تعالیٰ اس سے سوال کرے گا کہ بتا! میرے لئے تو نے کیا نیکی کی، وہ کہے گا اے اللہ! ایک ذرے کے برابر بھی کوئی ایسی نیکی مجھ سے نہیں ہوئی جو آج میں اسکی جزا طلب کر سکوں، اللہ تعالیٰ اس سے پھر پوچھے گا، وہ پھر یہی جواب دے گا، پھر پوچھے گا تو بندہ کہے گا پروردگار! البتہ ایک چھوٹی سی بات یاد پڑتی ہے کہ تو نے مجھے اپنے فضل سے کچھ مال دے رکھا تھا۔ میں تجارت پیشہ شخص تھا، لوگ ادھار سدھار لے جاتے تھے، اگر میں دیکھتا کہ یہ شخص غریب ہے اور وعدہ پر قرض ادا نہیں کر سکتا تو میں اسے کچھ مدت اور مہلت دے دیتا، عیال داروں پر بختنی نہ کرتا، کسی کو زیادہ تنگی والا پاتا تو معاف بھی کر دیتا۔ اللہ تعالیٰ فرمائے گا "پھر میں بھی تجھ پر آسانی کیوں نہ کروں، میں تو سب سے زیادہ آسانی کرنے والا ہوں، جامیں نے تجھے بخشنا، جنت میں داخل ہو جا۔" (ابن کثیر)

سبحان اللہ! یہ نادیکھ لو کسی کی مدد کرنے، ڈھیل دینے یا معاف کر دینے پر اللہ تعالیٰ نے کیسے کیسے انعامات کا وعدہ فرمایا ہے۔ مگر بدقتی سے آج ہمارے بعض بھائیوں نے قرض حسنہ کا حلہ رکاذ کر کھدما سے۔ جو قرض لئے کو ایک مشغله اور اسے دبائیے کو ایک بہت بڑا فن سمجھتے ہیں۔

کیا وہ سوچتے نہیں کہ اگر اسی طرح مقرض مر گئے تو کیا ان کی اولاد یہ قرض ادا کر دے گی؟ کیا کبھی سوچا کہ قرض کی اس رقم سے عیش تو یوی بچے کریں گے اور دوزخ کا ایندھن کے بننا پڑے گا؟ اللہ کی قسم! میدانِ جنگ میں اپنی جان تک قربان کر دینے والے شہید کو بھی قرض کی وجہ سے معاف نہیں مل سکے گی۔ کیا کبھی سوچا ہمارا وہاں کیا حشر ہو گا؟ کاش! کوئی قرض لینے سے پہلے کم از کم اس قرض دار شخص کے انعام پر ہی غور کر لے، کہ جس کی نمازِ جنازہ کیلئے سارا شہر جمع تھا۔ امام صاحب اللہ اکبر کہنے لگے کہ ایک شخص صفیں چیرتا ہوا سامنے آگیا اور چیخ کر کہنے لگا ”مولوی صاحبِ ثہریں! قرض دار شخص کی نمازِ جنازہ تو نبی ﷺ نے بھی نہیں پڑھائی، آپ کیسے پڑھ سکتے ہیں؟ خبردار! اس ظالم سے میں نے پانچ لاکھ روپے لینے ہیں۔ میں جب بھی رقم مانگنے اس کے گھر گیا یہ ہر دفعہ ٹال دیتا، ”کیوں اتنا فکر مند ہوتے ہو، مرنے سے پہلے دیکر جاؤں گا؟“ اب جب تک اس کے ورثاء قرض کی واپسی کا اعلان نہ کریں، میں پیچھے نہیں ہٹوں گا۔“ مجمع میں مرحوم کے بھائی اور جوان بیٹے بھی موجود تھے مگر کسی نے حامی بھرنے کی جرأت نہ کی۔ وہ شخص لکارتارہا، یہاں تک کہ لوگ نمازِ جنازہ پڑھے بغیر ہی چلے گئے۔

اب رہی سہی کسر اسیج ڈراموں نے نکال دی۔ ان میں جہاں داڑھی، جست، دوزخ، حوروں، فرشتوں اور دین کی بیشمبار باتوں کا مذاق اڑایا جاتا ہے۔ وہاں آج کل قرض حسنہ کی تشرع اس انداز سے کی جا رہی ہے ”شاس منگنا تے اس اس ھستا، یہ ہوتا ہے قرض حسنہ۔“ بلکہ ایک ڈرامہ میں ایک بد بخت نے اس حد تک گستاخی کی کہ حاضرین کو مخاطب کر کے کہنے لگا، ”لو جناب! ایک دفعہ ایک یہ جڑے نے مسجد میں اذان دی، ذرا ملاحظہ فرمائیں کہ وہ اذان کیسے دے رہا ہے۔“

اللہ معاف فرمائے! اس ظالم نے یہ جڑوں جیسی مخصوص آواز اور انہتائی گھٹیا قسم کی ادائوں سے اللہ بزرگ و برتر کے نام اور اذان کے کلمات کو اس طرح بگاڑ کر پیش کیا کہ کوئی غیرت مند مسلمان اس منظر کو ایک سینکند کیلئے برداشت نہ کرتا۔ مگر وہاں بیٹھے سینکڑوں بے حس مرد خواتین خوشی سے لوٹ پوٹ ہو رہے تھے۔ اسی دوران اچا بک ایک شخص کا ضمیر جاگ اٹھا، اس نے گرسی اٹھائی اور پورے زور سے اس ”بھانڈ“ کے منہ پر دے ماری۔ اس حرکت نے پورے مجمع کو بیدار کر دیا۔ اب جس کے ہاتھ میں جو آیا اس نے دے مارا۔ چند منٹوں میں لوگوں نے اسیج کی اینٹ سے اینٹ بجادی اور تمام ادا کار اسیج چھوڑ کر بھاگ گئے۔

بیٹا! سوچنے والی بات تو یہ ہے کہ سورہ حجراۃ میں اللہ تعالیٰ نے کسی عام آدمی کا مذاق اڑانے سے بھی منع فرمایا ہے اور احادیث مبارکہ میں اس کی بہت سخت مذمت کی گئی ہے۔ اب جو بدجنت! اللہ، اس کے رسول ﷺ اور فرشتوں کا مذاق اڑائے، اسکی تباہی و بر بادی میں کس کو شک ہو سکتا ہے؟ پھر جو بد نصیب چار پانچ سوروں پے کے نکٹ خرید کر یا انہی سکرین کے سامنے بیٹھ کر ان کی حوصلہ افزائی کریں، انہیں داد دیں، ان پر اللہ تعالیٰ کے غیظ و غضب کا کیا حال ہو گا؟ اللہ کی قسم! یہ سب کچھ ایک سوچی سمجھی سازش کے تحت ہو رہا ہے اور تفریح کی آڑ میں بے دین قوتیں ہمارے دین میں شکوک و شبہات اور بگاڑ پیدا کر رہی ہیں۔ کیا اس طرح کی مذموم دل لگی کیلئے صرف اللہ، اس کے رسول ﷺ اور دین ہی مرہ گیا ہے؟ میں ڈرامہ دیکھنے والے تمام بھائیوں اور بہنوں سے اتنا کرتا ہوں ۔۔۔ اللہ کے واسطے ۔۔۔ آج سے ہر قسم کے ڈرائے کا مکمل بایکاٹ کر دیں۔ شاید اسی طرح اللہ ہم سے راضی ہو جائے۔

بیٹا! اب سینہ صاحب کے متعلق بھی سُن لو۔ چند سال پہلے کالونا می ایک غریب شخص اسی محلے میں گول گئے بیچا کرتا تھا۔ ایک دن اس نے کسی شخص کو سُود پر کچھ رقم لے کر دی۔ سُود خور نے اسکی صلاحیتوں کو دیکھتے ہوئے مشورہ دیا ”اللہ کے بندے! چھوڑ وگلی گلی آوازیں لگانا، آؤ! مل کر کوئی نفع بخش کاروبار کریں۔ آج سے جتنے گا مک تم لے کر آؤ گے ان کی آدمی قسط تھماری ہو گی اور آدمی میری۔ دیکھنا! دنوں میں کروڑ پتی بن جاؤ گے۔“

کالونے کچھ دیر سوچا اور حامی بھر لی۔ یہ سلسلہ شروع ہونے کی دریخی کہ محلے کی عورتوں نے اپنے شوہروں سے چوری جھپٹے بھاری رقم اور زیورات تک کالوں کے حوالے کر دیئے۔ حتیٰ کہ حاجی اور نمازی حضرات بھی سُود کی قسطیں وصول کرنا شروع ہو گئے۔ دیکھتے ہی دیکھتے پورا محلہ اس لعنت میں بستا ہو گیا اور روزانہ پچاس روپے کمانے والا یہ کالوں چند سالوں میں ایک کروڑ پتی سینہ بن گیا۔

ایک دن مجھے خیال آیا کہ اگر قیامت والے دن اللہ تعالیٰ نے پوچھ لیا کہ تم تو صاحب علم تھے، تم نے سینہ کی اصلاح کیلئے کیا کوشش کی، تو میں کیا جواب دوں گا؟ اسی خوف سے میں نے اللہ بزرگ و برتر سے دعا کی اور اس کی اصلاح کیلئے کوشش شروع کر دی۔ کئی ماہ تک وقت افتخا اسے لمبارہ اور پھر آہستہ آہستہ دعوت دینا شروع کر دی، مگر وہ ہر بار یہی کہہ کر نال دیتا۔

”حافظ صاحب! میں تو قرآن پاک کا ایک لفظ نہیں پڑھ سکتا بلکہ مجھے تو کلمہ طیبہ بھی نہیں آتا۔ میں آپ کے درس میں بیٹھ کر کیا کروں گا؟ پھر مجھے مسجد میں دیکھ کر لوگ طرح طرح کی باتیں بنائیں گے کہ دیکھو جی! ”نو سوچو ہے کہا کے ملی حج نوں چلتی“۔ ہاں! عشاء کے بعد جب لوگ گھروں کو چلے جائیں اس وقت میں چند منٹ کیلئے آسکتا ہوں۔“

”اس دن میری خوشی کی انتہا نہ رہی جب وہ اپنے ایک ساتھی کو لے کر مسجد پہنچ گیا۔ میں نے اچھے طریقے سے استقبال کیا پھر وضو کر کے ہم ایک طرف بیٹھ گئے۔ سینہ صاحب اتنا کانپ رہے تھے کہ نورانی قaudah ان کے ہاتھ سے چھوٹ گیا۔ حالانکہ میں بار بار اللہ کی رحمت کے تذکرے کرتا رہا۔ پہلے ہی صفحے پر ایک مقام ایسا آیا کہ میرے رو نکلنے کھڑے ہو گے۔ جب میں نے کہا پڑھو! ”سین“۔ میں بار بار دھرا تار با، مگر کوشش کے باوجود یہ حرفاً اسکی زبان سے ادا نہ ہو سکا۔ گھبرا کر کہنے لگا۔ ”حافظ صاحب! لگتا ہے اللہ تعالیٰ نے میری زبان پر تالا لگا دیا ہے۔“ میرے بھی ہاتھ کا پنے لگے اور مجھ پر عجیب ساخوف طاری ہو گیا۔ اسی کشمکش میں اس کا ساتھی بولا، ”بھائی! وہ جو فلم میں ”سین“ ہوتا ہے۔“ اس طرح ”سین“ ادا ہوا، مگر ”شین“ پر پھر وہی صورت حال۔ اسکے بعد وہ ایک لفظ نہ پڑھ سکے۔ چند دن بعد میں نے ایک اور کوشش کی کہ اسے اپنے گھر دعوت پر بلا یا، کھانے کے دوران میں نے بڑے پیار سے بات شروع کی۔ سینہ صاحب! کیا آپ کی نظر میں کوئی ایسا شخص ہے جو اللہ تعالیٰ سے جنگ کر سکے؟“

”حافظ صاحب! یہ آپ کیسی بات کر رہے ہیں، اللہ تعالیٰ سے کون جنگ کر سکتا ہے؟ یقین کریں! اخبارات میں جب ہندوستان سے جنگ کی خبریں آرہی تھیں، اس وقت میں نے ملک چھوڑنے کا پکارا دہ کر لیا تھا بلکہ انگلینڈ کا وزیر بھی لگواليا تھا اور آپ اللہ سے جنگ کی باتیں کر رہے ہیں۔“

”میرے بھائی! پھر غور سے سنا، میں یہ بات سر اسر تمہارے بھلے اور پورے یقین سے کہہ رہا ہوں کہ اگر آج تم نے پچی توبہ نہ کی تو وہ دن دو نہیں جب تمہاری بر بادی اور بتا ہی کا منظر سارا شہر دیکھے گا اور نہ۔۔۔۔۔ تم جتنا اسلحہ جمع کر سکتے ہو کرو، جتنے باڑی گارڈ بھرتی کر سکتے ہو کرو، جس ملک کا وزیر لگوانا چاہتے ہو لگوا لو، اللہ کی قسم! اللہ اور اسکے رسول ﷺ نے تمہارے خلاف با قaudah جنگ کا اعلان کر دیا ہے۔ یقین نہ آئے تو سورہ بقرہ کی آیت ۲۷۹ میں یہ فیصلہ لکھا ہوا دیکھ لو۔ اللہ کی قسم! اس سود خور شخص کو تم بھی جانتے ہو کہ جس کی زبان لٹک کر سینے تک پہنچ گئی۔ دوسرے شہروں سے

لوگ اُسے دیکھنے آتے رہے اور وہ کئی سال تک بے گور و گفن لاش کی طرح پڑا رہا، حتیٰ کہ اس کے گھروالے دعا میں کرتے رہے کہ پروردگار اسے موت دیدے۔ کئی سال تک نیم مردہ پڑا رہنے سے حالت ایسی ہو گئی کہ کوئی اس کے قریب جانا پسند نہیں کرتا تھا، حتیٰ کہ یوں بچے بھی اس کے قریب جانا چھوڑ گئے، میرے بھائی! تمہیں اس اللہ کا واسطہ دیتا ہوں جو ہماری نمک حرامیوں کے باوجود ہمیں روزی دے رہا ہے کہ اپنے حال پر حرم کرو اور چھوڑ دو اس منحوس کا رو بار کو ورنہ۔۔۔۔۔ اللہ نہ کرے کہ تمہارا حشر بھی اس شخص جیسا ہو۔“

میرے بھائی سنو! جس نبی ﷺ کا کلمہ پڑھنے میں ہماری نجات ہے انہوں نے فرمایا کہ ”جو شادی شدہ مرد اور عورت زنا جیسی بے حیائی کا ارتکاب کریں، انہیں پتھر مار مار کر ہلاک کر دیا جائے۔“ یعنی جتنا گھناؤ نا جرم، اتنی ہی گھناؤ نی سزا۔ اب اُسی نبی مکرم ﷺ نے یہ بھی فرمایا کہ ”جو شخص سود کا ایک درہم جان بوجھ کر کھالے وہ چھتیس مرتبہ زنا کرنے سے زیادہ (بھاری جرم) ہے“ (مندرجہ) اللہ محفوظ فرمائے! آج ایک درہم نہیں بلکہ کروڑ اور اربوں روپے سود کھایا جا رہا ہے۔ کیا کوئی اندازہ لگا سکتا ہے کہ آج کتنے لوگ دن میں کتنی مرتبہ زنا جیسے گھناؤ نے جرم کے مرتكب ہو رہے ہیں اور یہ سب کس سزا کے متعلق ہیں؟ حالانکہ زنا کا و بال اس قدر زیادہ ہے کہ نبی ﷺ نے فرمایا ”نبی اسرائیل کے ایک شخص کی سانچھ سال کی عبادت ایک پلڑے میں رکھی گئی اور دوسرے پلڑے میں آخری عمر میں کئے گئے زنا کا گناہ رکھا گیا تو گناہ کا بوجھ بڑھ گیا۔“ پھر سنو! آج اگر کوئی بد کار شخص اپنی ماں سے نکاح کر لے تو لوگ اُسے کن نظروں سے بن گے، معاشرہ اسکی کیا سزا تجویز کرے گا یا اللہ تعالیٰ اس پر کتنا غصب ناک ہونگے؟ بھائی! بن ﷺ کی شفاعت کی ہمیں آرزو ہے انہوں نے فرمایا کہ ”سود کے تہتر درجے ہیں، سب سے معمولی درجہ اس گناہ کے برابر ہے کہ انسان اپنی ماں سے نکاح کرے“ (ابن ماجہ، حاکم)

بھائی! ذرا سوچو تو سہی کہ آج کتنے بد نصیب ایسے ہیں جو اپنی ماں سے نکاح جیسے ذلیل اور گھٹیا فعل کے مرتكب ہو رہے ہیں۔ پھر اس بات پر بھی غور کرو کہ اس حدیث میں نبی ﷺ نے سود کے آخری درجے کی نشاندہی کی ہے۔ اللہ کی قسم! اگر نبی ﷺ سود کے پہلے بہتر درجوں کا ذکر فرمادیتے تو مجھے یقین ہے کہ انہیں سُن کر یا پڑھ کر ایک مسلمان کا کلیج پھٹ جاتا۔“

”بس کریں حافظ صاحب! بس! (منہ پر ہاتھ رکھتے ہوئے) اللہ کے واسطے! اس سے آگے ایک

لفظانہ کہیں۔ آپ کیا سمجھتے ہیں (آنسو پوچھتے ہوئے) کہ میں کروڑ کامالک ہو کر بڑی پڑسکون زندگی گزار رہا ہوں یا میں بڑی بڑی گاڑیوں پر سفر کر کے بہت مزے میں ہوں؟ نہیں حافظ صاحب نہیں! روٹی میں نہیں کھا سکتا، گوشت مجھے منع ہے، چکنائی میں استعمال نہیں کرتا، نمک مجھے نقصان دیتا ہے، میٹھی چیز سے میں پر ہیز کرتا ہوں۔ اللہ کی قسم! پوری دنیا میں مجھ سے بڑا بد نصیب اور پریشان حال شخص کوئی نہ ہوگا۔ ساری رات مجھے نیند نہیں آتی، اگر کسی وقت تھوڑی دیر کیلئے آنکھ لگ جائے تو خواب میں بڑے بڑے سانپ نظر آنا شروع ہو جاتے ہیں، جو نہیں وہ مجھے ڈنے کیلئے آگے بڑھتے ہیں تو میں ہر بڑا کر انہجہ جاتا ہوں اور پا گلوں جیسی حرکتیں شروع کر دیتا ہوں۔ پاس لیئے بچے بھی انہجہ جاتے اور مذاق کرنا شروع کر دیتے۔ ”پاپا کی شیم! شیم!“ اتنے بڑے ہو کر اب بھی ڈرتے ہیں۔ ”حرام کی کمالی کا اتنا خوف تھا کہ جب کبھی معمولی سر درد یا بخار ہوتا تو میں سمجھتا کہ بس میرا آخری وقت آن پہنچا ہے۔ اسی طرح رات کو کوئی بچہ بلکل سی کھانی کرتا تو مجھے یقین ہوتا کہ اسے ابھی کچھ نہ کچھ ہو جائے گا۔

ایک دن مجھے بہت شرم آئی کہ میرے بوڑھے والد نے میرے سامنے ہاتھ جوڑے اور زار و قطار رونا شروع کر دیا۔ ”کالوپتر! میں نے تو اپنا پیٹ کاٹ کر تمہیں بڑی محنت سے پالا تھا اور تم میرے اس احسان کا بڑھاپے میں مجھے یہ صلدے رہے ہو کہ دن رات مجھے حرام کھلا کر میری آخرت بر باد کر رہے ہو۔ مجھ سے تواب چلا بھی نہیں جاتا کہ محنت مزدوری کر کے اپنا پیٹ ہی پال سکوں۔ اللہ کے واسطے! چھوڑ دو اس سُودی کار و بار کو۔“ حافظ صاحب! انہیں کیا پڑے کہ میں اب یہ کار و بار چھوڑنا چاہوں بھی تو نہیں چھوڑ سکتا۔ اس لئے کہ اب اسے سیننا انتہائی مشکل کام ہے۔“

”خذیفہ بیٹے! یہ تھیں وہ باتیں جن کا اعتراف کالویں نے میرے گھر بیٹھ کر کیا۔ اس کے بعد مجھے یقین ہے کہ اسے تمہاری بہنوں کی بد دعا لگی اور بچ فرمایا میرے پاک پیغمبر جناب محمد ﷺ نے کہ ”مظلوم کی بد دعا سے بچ کیونکہ اس کے اور اللہ کے درمیان کوئی جاپ نہیں ہے۔“ (بخاری و مسلم) پھر وہی ہوا جس کا مجھے یقین تھا اور جس کے متعلق میں نے اسے گھر بلا کر خبردار کیا تھا۔

کہ ایک دن اللہ تعالیٰ کا لکھا ہوا یَمْحَقُ اللَّهُ الرَّبُو وَيُرْبِي الصَّدَقَتِ (اللہ تعالیٰ سُود کو مٹاتا ہے اور صدقات کو بڑھاتا ہے) غالب آگیا اور حالات نے ایسا پلٹا کھایا کہ سینھ کوڑی کاحتاج ہو گیا۔ کسی کی سمجھ میں نہیں آرہا تھا کہ کروڑوں روپے کہاں گئے۔ ہر شخص اصل رقم کا مطالبه کر رہا تھا،

ہر وقت گالی گلوچ، مار کنائی، فائر ٹک، سارا محلہ روزانہ یہ تماشہ دیکھتا، ایک دن شہر کے چند بااثر آدمی آئے، انہوں نے گھر میں داخل ہو کر اس کے بیوی بچوں کو دیکھ کر پہلے منہ کالا کیا پھر ایک بڑی سی زنجیر لے کر اس کے گلے میں ڈالی اور چوک میں باندھ دیا۔ لوگ آتے، فخش قسم کی گالیاں لکتے، اسکے سر پر جوتے مارتے اور چلے جاتے۔ پھر لوگوں میں اس بات پر جھگڑا اشروع ہو گیا کہ کون اسے اپنے ساتھ لے کر جائیگا؟ طے پایا کہ اسے جان سے مار دیا جائے اور اس کے جسم کے جکڑے آپس میں بانٹ لئے جائیں تاکہ سب کا غصہ ٹھنڈا ہو۔ ایک دن اچانک بڑی سی گازی میں چند اسلحہ بردار آدمی آئے اور اسے زبردستی گازی میں ڈال کر لے گئے۔ سینہاب کہاں ہے، کس حال میں ہے، اسکے بیوی بچے کہاں ہیں، کس حال میں ہیں؟ کسی کو کچھ علم نہیں۔۔۔۔۔

بیٹا! یہ تو تھا صرف ایک شخص کا انجام، رہی مسلمانوں کی اجتماعی صورتحال، تو اللہ کی قسم! ہم مسلمان تعداد میں جتنے آج ہیں، پہلے کبھی نہ تھے، ہمارے پاس جتنی دولت اور جدید ٹکنالوجی آج ہے، پہلے کبھی نہ تھی، ہمارے پاس جتنے معدنی وسائل اور ذرائع آج ہیں، پہلے کبھی نہ تھے۔ مگر۔۔۔۔۔ اللہ کی قسم۔۔۔۔۔ ہم مسلمان جتنے ذیل آج ہیں، پہلے کبھی نہ تھے۔۔۔۔۔

آخر کیوں؟

اس لئے کہ آج ہم مسلمان کسی نہ کسی شکل میں (بینک سے لین دین، قرضہ اسکیم، کروڑ پتی اسکیم، کار اسکیم، بیمه پالیسی، انعامی بانڈ، لائزی، ریفل ٹکٹ، بیچ پر شرط، جیت ہی جیت اور ہیرو کارڈ جیسی کمودی قباحتوں میں بڑی طرح جکڑے ہوئے ہیں)۔“

”اے معافی دیکر خوش ہونے والے رب! اس امت کے حال پر حرم فرماء!“

جملہ حقوقِ حق مصنف محفوظ ہیں











اس دینی اور اصلاحی لٹریچر کو گھر پہنچانے کے خواہشمند 275 روپے فی سینکڑہ

(علاوہ ڈاک خرچ) کے حساب سے بذریعہ وی پی یا منی آڈز بھیج کر منگوا سکتے ہیں

لَهُ الْحَلْمُ

دنیا بھر میں یکساں مقبول

اشاعت: 25 لاکھ



خود پڑھیں، بچوں کو پڑھائیں
اور دوسروں کو پیار سے ترغیب دیں

دعوتِ اصلاح

پوسٹ بکس نمبر 7، گوجرانوالہ

صفہ